

>

Title: Need to expedite the work of interlinking of Ganga, Ramganga, Garra, Gambhiri and Kunda rivers in Hardoi Parliamentary Constituency, Uttar Pradesh to prevent annual floods by the river Ganga and its tributaries in the region.

श्रीमती उषा वर्मा (हरदोई): मैं हरदोई संसदीय क्षेत्र (उत्तर प्रदेश) से आती हूँ वहाँ और आसपास के कई जिलों में बरसात में गंगा नदी के पानी से प्रतिवर्ष बाढ़ आती है। बाढ़ के कारण हजारों-लाखों एकड़ खेती की जमीन पानी में डूब जाती है। लोगों के घर गिर जाते हैं। मवेशी मर जाते हैं। फसलें बुरी तरह नष्ट हो जाती हैं। इससे क्षेत्र के लोगों पर बहुत बुरा प्रभाव पड़ता है। इस कारण स्थानीय लोग आर्थिक दबाव में आ जाते हैं।

माननीय सुप्रीम कोर्ट द्वारा नदियों को जोड़ने की परियोजना को लागू किए जाने के निर्देश से मेरे क्षेत्र हरदोई के सवायजपुर तथा बिलग्राम तहसील एवं कटियासी के लोगों को आस जगी है कि गंगा, रामगंगा, गरा, गंभीरी, कुंडा नाम की पांच नदियों में बरसात के समय गंगा नदी से आने वाले पानी को नदी जोड़े परियोजना से रोक लिया जाएगा, जिससे क्षेत्र की यह पांच नदियां भयावह बनने से रूक जाएंगी और इसी के साथ फसलों की तबाही भी रुकेगी।

मेरी मांग है कि नदियों को जोड़े जाने वाली परियोजना में और विलम्ब न किया जाए और इस पर तुरंत प्रभावी रूप से काम आरंभ हो जिससे किसानों को लाभ मिल सके। इस मांग में मेरा यह भी आग्रह है कि इसे गंगा नदी से आरंभ किया जाए।